

'ഒടുവിലത്തെ 7 വർഷങ്ങൾ'

"ഇന്നത്തെ ലോകത്തിന്റെ സ്ഥിതിയെ സാമാന്യ ഗതിയിൽ വീക്ഷിക്കുന്ന ഒരാൾക്ക്, ദൈവത്തിന്റെ ദിവസത്തിലേക്ക് കാലം സമീപിച്ചിരിക്കുന്നു എന്ന് ഗ്രഹിക്കുവാൻ പ്രയാസം ഉണ്ടാകയില്ല."

വിഷയ സംഗ്രഹം:

ബൈബിളിലെ 66 പുസ്തകങ്ങളിൽ ഒടുവിലത്തെ പുസ്തകമാണ് 'വെളിപ്പാട് പുസ്തകം'. യേശു ക്രിസ്തു തന്റെ പ്രിയ അപ്പോസ്തലനായ യോഹന്നാൻ പത്മാമാസം എന്ന ദ്വീപിൽ വെച്ച് (A.D 96) അന്ത്യകാല സംഭവങ്ങളെക്കുറിച്ചു ദാർശനിക രൂപത്തിൽ നൽകുന്ന വെളിപ്പാട് ആണ് ഈ പുസ്തകത്തിന്റെ ഉള്ളടക്കം. ലോകാന്ത്യ സംഭവങ്ങളെ പ്രവചന ഭാഷയിൽ വിവരിക്കുന്ന ഈ പുസ്തകം കേവലമായ പാരായണം കൊണ്ട് മനസ്സിലാകണം എന്നില്ല.

ലോകത്തിനു ഇപ്പോൾ നൽകപ്പെട്ടിരിക്കുന്ന കാലം 'ദൈവത്തിന്റെ കൃപായുഗം' എന്നാണ് അറിയപ്പെടുന്നത്. മാനവരാശിയുടെ പാപമോചനത്തിനായി കാൽവറി ക്രൂശിൽ മരിച്ച യേശു ക്രിസ്തുവിനെ കർത്താവും സ്വന്ത രക്ഷിതാവുംമായി ഹൃദയത്തിൽ വിശ്വാസത്താൽ സ്വീകരിക്കുന്നവർ ദൈവമക്കൾ ആയി തീരുന്നു.

യേശു ക്രിസ്തുവിന്റെ വീണ്ടും വരവിൽ ക്രിസ്തുവിൽ മരിച്ച വിശ്വാസികൾ ഉയർത്തെഴുന്നേൽക്കുകയും ജീവനോടെ ശേഷിക്കുന്ന വിശ്വാസികൾ രൂപാന്തരം പ്രാപിച്ചു, ക്രിസ്തുവിനെ എതിരേൽക്കുവാൻ ഉയരങ്ങളിലേക്ക് എടുക്കപ്പെടും എന്ന് ബൈബിളിലെ തെസ്സലോനികു ലേഖനത്തിൽ എഴുതിയിരിക്കുന്നു. സഭയുടെ ഉൽപ്രാപണം എന്നാണ് ഇതിനെ വിളിക്കുന്നത്. കൃപാ യുഗം അവിടെ അവസാനിക്കും.

തുടർന്ന് 7 വർഷങ്ങൾ സർവ്വലോകത്തോടും പ്രത്യേകാൽ ഇസ്രയേലിനോടുമുള്ള ദൈവത്തിന്റെ ക്രോധത്തിന്റെ ഇടപെടൽ ഉണ്ടാകും. ഇതിനെ മഹോപദ്രവകാലം എന്നാണ് വിശേഷിപ്പിച്ചിരിക്കുന്നത്. മൂന്നര വർഷങ്ങളുടെ രണ്ടു പകുതികളായി, സംഭവ ബഹുലമായ ഏഴു വർഷങ്ങളെയാണ് 'ഒടുവിലത്തെ 7 വർഷങ്ങൾ' എന്ന് സൂചിപ്പിച്ചിരിക്കുന്നത്. ആ കാലഘട്ടം 'അന്തിക്രിസ്തു' എന്ന് ബൈബിൾ വിശേഷിപ്പിക്കുന്ന ക്രൂരനായ ഒരു ഏകാധിപതിയുടെ നിയന്ത്രണത്തിലായിരിക്കും ലോകം. തുടക്കത്തിൽ സമാധാന വാഹകനായി ലോകത്തിൽ രംഗ പ്രവേശം ചെയ്യുന്ന അന്തിക്രിസ്തു പിന്നീട് ഒരു ക്രൂര മുർത്തിയായി ഭരണം നടത്തും.

ആ 7 വർഷങ്ങളുടെ ഒടുവിൽ യേശു ക്രിസ്തുവിന്റെ മഹത്വ പ്രത്യക്ഷത സംഭവിക്കുകയും, ഹർമഗെദോൻ യുദ്ധത്തിൽ അന്തിക്രിസ്തുവിനെ പരാജയപ്പെടുത്തി, ഇസ്രയേലിനെ രക്ഷിച്ചു ലോകത്തിൽ ദൈവ രാജ്യം സ്ഥാപിക്കുകയും ചെയ്യും. അനേക ബൈബിൾ പ്രവചനങ്ങളുടെ നിവർത്തി അന്ന് സംഭവിക്കും. തുടർന്ന് ദൈവിക നിത്യയുഗം അതിന്റെ ആരംഭം കുറിക്കും.

P.T.O

വെളിപ്പാട് പുസ്തകത്തിന്റെ പഠന വിഭജനം

1 മുതൽ 3 വരെയുള്ള അദ്ധ്യായങ്ങൾ:

ക്രിസ്തു തന്റെ സഭക്ക് നൽകുന്ന ദൂത് .

4, 5 അദ്ധ്യായങ്ങൾ:-

സ്വർഗീയ ദർശനം

6 മുതൽ 10 വരെയുള്ള അദ്ധ്യായങ്ങൾ:

സഭയുടെ ഉൽപ്രാപണത്തെ തുടർന്ന് അന്തിക്രിസ്തുവിന്റെ രംഗ പ്രവേശവും, മഹാ കഷ്ടകാലത്തിന്റെ ആദ്യ പകുതിയും.

11 മുതൽ 19 വരെയുള്ള അദ്ധ്യായങ്ങൾ:

മഹാ കഷ്ടകാലമായ 7 വർഷങ്ങളുടെ പൂർത്തീകരണം.

അദ്ധ്യായം 19 : 11 മുതൽ 21 വരെയുള്ള വാക്യങ്ങൾ:

ക്രിസ്തുവിന്റെ മഹത്വ പ്രത്യക്ഷതയും ഹർമഗെദോൻ യുദ്ധത്തിൽ അന്തിക്രിസ്തുവിന്റെ പരാജയവും.

അദ്ധ്യായം 20

സാന്താനെ അഗാധകുപത്തിൽ തള്ളിയിടുന്നതും ക്രിസ്തു ലോകത്തിന്റെ രാജാധി രാജാവായി, ദൈവജനത്തോടൊന്നിച്ചു അയിരാമാണ്ടു വാഴുന്നതും.

അദ്ധ്യായം 20: 8 മുതൽ 15 വരെയുള്ള വാക്യങ്ങൾ:

അയിരാമാണ്ടു വാഴ്ചയുടെ സമാപനം.

സാന്താനെ അന്തിക്രിസ്തുവും, കള്ളപ്രവാചകനും കിടക്കുന്ന എരിയുന്ന തീപ്പൊയ്യിലേക്കു തള്ളിക്കളയുന്നു. തുടർന്ന് വെള്ള സിംഹാസനത്തിലെ ന്യായവിധി അഥവാ അവിശ്വാസികൾക്കുള്ള അന്ത്യന്യായവിധി.

21, 22 അദ്ധ്യായങ്ങൾ:

ദൈവിക നിത്യയുഗത്തിന്റെ തുടർ വിവരണങ്ങളും, ഉപസംഹാരവും.

* കൂടുതൽ ഉള്ളടക്കം അറിയുന്നതിന്:

പേജ് 2 - ലെ 'വിഷയ വിവരം' കാണുക.

'ഒടുവിലത്തെ 7 വർഷങ്ങൾ' (Mal) / 'Last 7 Years' (Eng) E-BOOK വായിക്കുവാൻ:

VISIT:> www.sunnythomas.org